

111. శరణం శరణం నీవే శరణం సర్వము నీవే

శరణం శరణం నీవే శరణం సర్వము నీవే అహరి
మదిలో నిండే గానము నీవే ధ్యానము నీవే అహరి

దేవేశ్వరా సర్వేశ్వరా జీవేశ్వరా అహరి
షణ్మేశ్వరా విశ్వేశ్వరా ప్రాణేశ్వరా అహరి

హృదయ గీతము నీకే పరమ పురుషుడా అహరి
హృదయ నైవేద్యం నీకే పూజ్యనీయుడా అహరి
నిన్నే సేవించి నీయందు జీవించే భాగ్యమునమగ్రహించితివి
ఆనందమద్భుతం నీ ప్రేమే నా అహరి

వేదమర్మాలు తెలిపితివి విశ్వనాయకా అహరి
నీ దయ వర్ణింపలేనిది హృదయనివాసా అహరి
నీదు ప్రేమ సందేశమునిచ్చి మనస్సును వెలిగించితివి
సర్వాధిపతిగా నిత్యము జీవించే అహరి

క్షణములో గడిచే జీవితం నీవు లేనిదే శూన్యం
ఈ ధరలో నా జన్మం నీవు లేనిదే వ్యర్థం
నిరంతరం నా శరణం నీవే శరణం శరణం దేవా
నా మదిలోన నిత్యము జీవించే అహరి